



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, JANUARY 6, 2021 / PAUSA 16, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

પ્રતિબંધિત વિસ્તાર અને સમય

વાંચ્યો :- જિલ્લા શિક્ષણાધિકારીશ્રી, સાબરકાંઠા જિલ્લો, હિંમતનગરના પત્ર નં. બ-૩/પરીક્ષા/૨૦૨૦/૧૬૮૨૦૫, તા. ૨૪-૧૨-૨૦૨૦.

આદેશ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/પરીક્ષા/જાહેરનામું/વશી/૫૦૦૫/૨૦૨૦.- સાબરકાંઠા જિલ્લામાં જુદા જુદા પરીક્ષા કેન્દ્રો ઉપર આગામી તા.૩૧ જાન્યુઆરી, ૨૦૨૧ના રોજ ૧૧:૦૦ કલાક થી ૧૪:૦૦ કલાક દરમિયાન ગુજરાત જાહેર સેવા આયોગ, ગાંધીનગર દ્વારા પોલીસ ઈન્સ્પેક્ટર વર્ગ-૨ની લેખિત પરીક્ષા યોજનાર હોઈ જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના કાર્યક્ષેત્રમાં આવતી વિવિધ કોલેજો ખાતે લેવાનાર પરીક્ષા સ્વચ્છ અને શાંત વાતાવરણમાં લેવાય, તેની વિશ્વસનીયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર જે તે પરીક્ષા કેન્દ્રના સ્થળોએ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું તા. ૩/૦૧/૨૦૨૧ના રોજ ૧૦:૦૦ કલાક થી ૧૫:૦૦ કલાક સુધી બહાર પાડવું જરૂરી જણાય છે.

વાસ્તે, હું, સી. જે. પટેલ., (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે -

સાબરકાંઠા જિલ્લાના હિંમતનગર તાલુકાના તમામ પરીક્ષા કેન્દ્રો (સામેલ પત્રક મુજબ) ગુજરાત જાહેર સેવા આયોગ, ગાંધીનગર દ્વારા પોલીસ ઈન્સ્પેક્ટર વર્ગ-૨ની લેખિત પરીક્ષા યોજનાર હોઈ તા. ૩૧ જાન્યુઆરી, ૨૦૨૧ના રોજ ૧૦:૦૦ કલાક થી ૧૫:૦૦ કલાક સુધી નીચેની સુચનાઓની ચુસ્તપણે અમલવારી કરવાની રહેશે.

પ્રતિબંધિત કૃત્યો

- (૧) સાબરકાંઠા જિલ્લાના તમામ પરીક્ષા કેન્દ્રોની અંદર તથા તેની ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ, સેલ્યુલર ફોન, પેજર, કોર્લેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેઝેટ્સ અને અનઅધિકૃત લેખન સામગ્રી સાથે લઈ જઈ શકશે નહીં અથવા તેનો ઉપયોગ કરી શકશે નહીં.
- (૨) પરીક્ષા સમય દરમિયાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૨૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પોલીસ અધિકારી/કર્મચારીના સગા અથવા સંતાનો તેઓને સોંપાયેલ પેટા-કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.

(પ) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.

જાહેરનામાનો ભંગ કરતા દંડની જોગવાઈ

અપવાદ :-

- આ હુકમમાં ઉપર દર્શાવેલ (૧) થી (૪) પ્રતિબંધિત કૃત્યો પરીક્ષા કાર્યવાહીમાં રોકાયેલ અધિકારીઓ / કર્મચારીઓ તથા પોલીસ ખાતાના અધિકારી/કર્મચારી તથા પરીક્ષા આપનાર પરીક્ષાર્થીઓને લાગુ પડશે નહીં. પરંતુ પરીક્ષાર્થીઓ પરીક્ષા કેન્દ્રોની અંદર તથા તેની ૨૦૦ મીટરની ત્રિજ્યામાં મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી સાથે લઈ જઈ શકશે નહીં અથવા ઉપયોગ કરી શકશે નહીં.
- પરીક્ષા કાર્યવાહીમાં રોકાયેલ અધિકારીઓ તેમનો માન્ય અધિકૃત મોબાઈલ ફોન પરીક્ષા કેન્દ્રમાં લઈ જઈ શકશે; પરંતુ આવો મોબાઈલ ફોન પરીક્ષા ખંડની અંદર કે પરીક્ષા ખંડની બહારની લોબીમાં લઈ જઈ શકશે નહીં કે તેનો ઉપયોગ કરી શકશે નહીં.

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) તથા ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આજ તારીખ ૨૮મી ડિસેમ્બર, ૨૦૨૦ના રોજ મારી સહી તથા સિક્કો કરી આપેલ છે.

સી. જે. પટેલ,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.
